

आनन्द जो बादलु आहीं आनन्द तुंहिजो रूपु धणी।
आनन्द जो तू सागर आहीं आनन्द जी आहीं मणीं॥

कयो तो नेह सदां सीयाराम प्यारे सां
प्रेम आनंद जी निधि जानी जींय जियारे सां
आनंदु ग़ाई आनन्द पाई आनंद जी नितु ग़ाल्हि ग़णीं॥

यारी अखण्डानन्द सां कई आ तो साईं
बाबा पूर्णानन्द जो प्यार माणियो सदाई
उथनि विहनि आनंद में सभु आनंद जी बहार बणी॥

कथा कीर्तन में सदां आनंद जी वर्षा कई
राघव जे गुण गान सां वाणी थी आनंद मई
आनन्द वासी आनंद प्यासी आनन्द जी ताखे चाह घणी॥

आनन्द जी मूरति तूं आनंद जो तूं दाता
तन मन आनन्द मय आनंद जो पिता माता
बृह्मानंद भी थो पोयां फिरे आत्मानंद भी आहे कणी॥

आनंद जी राशि सदां मैगसि चंद्र प्यारो आ
साकेत जे साईं अ जो लादुलो दुलारो आ
आनंद जे झूले में झूलीं युगल आनंद गोद खणी॥